



Годишен план
за спречување на корупцијата

Агенција за електронски комуникации
за 2021 година

ГОДИШЕН ПЛАН ЗА СПРЕЧУВАЊЕ НА КОРУПЦИЈАТА ЗА 2021

Корупција претставува главен предизвик за сите демократски општества како и за владеење на правото, но во исто време е и најголема закана за владеењето на правото, демократијата и човековите права, чесноста и социјалната правда. Корупцијата во секое општество врши ерозија на институционалните капацитети, го поткопува легитимитетот на државните институции, со што се намалуваат демократските вредности - довербата и толеранцијата, има негативно влијание врз севкупниот живот и последиците од неа особено се одразуваат врз економскиот развој на земјата. Токму поради ова, нејзиното спречување и превенција се услов за правилно функционирање на институциите и тоа во согласност со Уставот, законите, меѓународните документи и етички кодекси.

Со оглед дека Република Македонија е потписник на меѓународни, европски и регионални документи од областа на борбата против корупцијата, принципите и обврските од овие документи треба да се вградени во ваков вид на документи со што ќе дојде до зајакнување на институцијата и потврдување на начелата на независност, професионалност и етичност. Тргнувајќи од овие начела Агенцијата за електронски комуникации има назначено и номинирано лица за пријави од укажувачи согласно одредбите од Законот за заштита на укажувачи, има донесено Регистар на ризици во Агенцијата за електронски комуникации како и одговно лице кои ги следи и управува со истите. Согласно внатрешната организација Агенцијата има одредени работни позиции на кои е утврдено постапување по Законот за преставки и предлози како и постапување по одредбите од Законот за слободен пристап до информации од јавен карактер. Исто така има и работна позиција Внатрешен ревизор кој извршува работни задачи со врска со спроведување на внатрешната ревизија на работењето на Агенцијата за електронски комуникации.

Сето ова Агенцијата за електронски комуникации го прави со цел да ја демонстрира својата волја за борба против корупцијата и тоа преку

- Совесно управување со политичкото влијание во јавниот сектор и спречување на политичко влијание во работата на Агенцијата како независно регуляторно тело и во постапките регулирани со закон;

ГОДИШЕН ПЛАН ЗА СПРЕЧУВАЊЕ НА КОРУПЦИЈАТА ЗА 2021

- Јакнење на интегритетот и отчетноста на Агенцијата како дел од јавниот сектор;
- Спроведување на надлежностите на Агенцијата на законит, транспарентен, етички, економичен, одговорен и ефективен начин;
- Обезбедување на интегритет и транспарентност при вработувањето и политиките за човечки ресурси, базирано на систем на вредности и критериуми за квалитет;
- Јакнење на надзорните и контролните механизми;

Во овој Годишен план Агенцијата ќе се обиде да ги дијагностицира и селектира приоритетните проблеми кои генерираат висок ризик од корупција и да идентификува мерки за нивно надминување.

Областите што оваа стратегија ги обработува се систематизирани на следниов начин:

- Планирање на буџет и спроведување на постапките;
- Планирање и управување со финансии;
- Професионално следење на Годишниот финансиски план на Агенцијата од страна на Секторот за финансии;
- Навремена наплата на побарувања по основ на надоместоци предвидени во Законот за електронски комуникации;
- Тековно следење на Компензацијскиот фонд за Универзална услуга согласно Законот за електронски комуникации и Правилникот за компензацијски фонд за универзална услуга
- Кадровска политика, професионално и етичко однесување на вработените;
- Потпишување на изјава за тајност со секој вработен во Агенцијата;
- Спроведување надзор;
- Издавање на одобренија согласно Законот за електронските комуникации, Планот за намена на радиофреквенции и План за доделба и користење на радиофреквенции со пропишана услови за користењето на истите;
- Континуиран мониторинг и контрола на усогласеноста на користењето на радиофреквенции со условите пропишани во одобренијата и во поодделните подзаконски акти;
- Откривање на користење на радиофреквенции без одобрение издадено од Агенцијата;
- Соодветни обуки за сите вработени соодветно со нивните работни места и одговорности;
- Доследна примена на кодексот за административни службеници вработени во АЕК;

ГОДИШЕН ПЛАН ЗА СПРЕЧУВАЊЕ НА КОРУПЦИЈАТА ЗА 2021

- Објава на сите акти кои што произлегуваат од Законот за работни односи и Законот за административни службеници (Правилник за систематизација на работните места, Правилник за внатрешна организација, Етички кодекс, Органограм);
- Објава на сите документи кои произлегуваат од Законот за Јавни набавки и Законот за електронски комуникации како на официјалната веб страница на Агенцијата така и на официјалната страница на Бирото за јавни набавки;
- Дефинирана посебна организациона единица на одделението за јавни набавки, согласно Правилникот за систематизација на работните места, каде работата ја обавуваат вработени сертифицирани за спроведување на јавни набавки согласно Законот за Јавни набавки;
- Усогласување на Законот за електронските комуникации во делот на казнени одредби според тежината на прекршокот согласно Законот за прекршоците;
- Континуирано доставување извештаи до Управата за финансиска полиција за неправилност и сомнежи за измама и корупција при користење на јавните средства;
- Спроведување на јавни набавки за независни ревизорски услуги;
- Следење на веќе изготвениот Регистар на ризици во Агенцијата за електронски комуникации како и негово ажурирање;
- Изготвување на полугодишни извештаи за примени пријави од укажувачи;
- Навремено остварување на правотот за слободен пристап до информации од јавен карактер;
- Подигање на свеста на вработените за можностите за постапување по Законот за заштита на укажувачите;
- Транспарентност во постапката за поднесување на пријави од укажувачи во Агенцијата за електронски комуникации;
- Доследно почитување на професионалните, етичките и институционалните правила на работење;
- Непристрасност при надзор и изрекување на мерките;
- Доследно спроведување на ИСО процедурите во Агенцијата за електронски комуникации;

ГОДИШЕН ПЛАН ЗА СПРЕЧУВАЊЕ НА КОРУПЦИЈАТА ЗА 2021

Агенцијата за електронски комуникации со цел одржување и зајакнување на институцијата преку начелата на независност, професионалност и етичност, како и ефикасно работење, поголема одговорност и свест на вработените, вреднување на работните задачи, подобро искористување на времето и ресурсите ги има имплементирано и стандардите за управување со квалитет ISO 9001 кој претставува збир на стандарди кои им помагаат на институциите да обезбедат Политика за квалитет како и одговорност во организацијата. Во тек е имплементација и на ISO 27001 стандард за информациска безбедност во Агенцијата за електронски комуникации кој дополнително ќе допринесе кон правилно функционирање на институцијата како и нејзино безбедност.

И покрај досегашните активности Агенцијата за електронски комуникации ќе продолжи со континуирани обуки и тренинзи на своите вработени со цел запознавање со механизмите за спречување на корупцијата како и запознавање со нивните обврски. Особено ќе се даде акцент на навремено запознавање со соодветните законски прописи, идентификување на знаците на корупција и мито, дејствијата за избегнување и спречување на мито и корупција како и запознавање со етичките правила за постапување на работното место.

Скопје

Јуни, 2021

РЕПУБЛИКА МАКЕДОНИЈА
АГЕНЦИЈА ЗА ЕЛЕКТРОНСКИ КОМУНИКАЦИИ
СКОПЈЕ

Број 0201-908/3

16.04.2021 година

Директор

Jeton Akiku

